

ТАҚРИЗ

ба автореферати диссертатсияи Нуров Сухроб Рустамович дар мавзуи «Инъикоси таърихи нимаи дуюми асри XIX ва ибтидои асри XX-и худудҳои Тоҷикистон дар осори профессор О.Б. Боқиев», ки барои дарёфти дараҷаи илмии номзоди илмҳои таърих аз рӯи ихтисоси 6.1.5. – Таърихнигорӣ, маъхазшиносӣ ва методҳои таҳқиқоти таърихӣ

Дар шароити рушди илми таърих ва тавачҷуҳи рӯзафзун ба омӯзиши мероси илмии муҳаққиқони миллӣ, таҳқиқи фаъолияти намояндагони барҷастаи таърихнигории тоҷик аҳаммияти махсус касб менамояд. Аз ҳамин нуктаи назар, диссертатсияи Нуров Сухроб Рустамович ба омӯзиши мероси илмии профессор О.Б. Боқиев бахшида шуда, яке аз масъалаҳои муҳими таърихнигории ватаниро фаро гирифтааст.

Таҳлили муҳтавои автореферат нишон медиҳад, ки муаллиф масъалаи таҳқиқшавандаро аз дидгоҳи таърихнигорӣ мавриди баррасии ҳамачониба қарор додааст. Дар он нақш ва ҷойгоҳи профессор О.Б. Боқиев дар омӯзиши воқеаҳо ва равандҳои сиёсӣ, иҷтимоӣ ва иқтисодии худудҳои Тоҷикистони муосир дар нимаи дуюми асри XIX ва ибтидои асри XX муайян гардидааст.

Мубрамияти мавзӯ аз он бармеояд, ки то имрӯз осори илмии профессор О.Б. Боқиев ҳамчун объекти махсуси таҳқиқоти диссертатсионӣ мавриди омӯзиши фарогир қарор нагирифта буд. Дар автореферат дуруст таъкид шудааст, ки маълумоти мавҷуда асосан дар шакли мақолаҳои ҷудоғона, хотирот ва навиштаҳои хусусияти оммавидошта инъикос ёфта, таҳлили мукаммали илмии фаъолияти ӯ анҷом дода нашудааст.

Мақсад ва вазифаҳои таҳқиқот бо ҳамдигар мутобиқ буда, барои расидан ба натиҷаҳои илмии пешбинишуда заминаи мусоид фароҳам овардаанд. Аз муҳтавои автореферат бармеояд, ки муаллиф тавонистааст вазифаҳои асосии таҳқиқотро бомуваффақият ҳал намуда,

масъалаҳои гузашташударо дар доираи мавзӯи интихобшуда мавриди омӯзиш қарор диҳад.

Ҷиҳати дигари арзишманди кор истифодаи маҷмӯи усулҳои илмӣ таҳқиқ мебошад. Муаллиф зимни омӯзиши масъала аз принципҳои воқеънигорӣ ва беғаразии илмӣ истифода намуда, равишҳои таърихӣ-муқоисавӣ, таърихӣ-биографӣ, таърихӣ-типологӣ, таҳлили таърихнигорӣ ва дигар усулҳои маҷмули илмиро ба кор гирифтааст, ки барои дастёбӣ ба натиҷаҳои асоснок мусоидат намудаанд.

Навгони илмӣ диссертатсия дар он зоҳир мегардад, ки нахустин маротиба саҳми профессор О.Б. Боқиев дар омӯзиши таърихи минтақаҳои Тоҷикистон дар давраи мавриди таҳқиқ аз нигоҳи илмӣ таърихнигорӣ таҳлил шудааст. Ҳамчунин, дидгоҳҳои олим дар муқоиса бо натиҷаҳои таҳқиқоти дигар муҳаққиқон арзёбӣ гардида, ҷойгоҳи ӯ дар рушди илмӣ таърихи Тоҷикистон муайян шудааст.

Натиҷаҳои бадастомада дорои аҳаммияти назариявӣ ва амалӣ мебошанд. Онҳо метавонанд ҳангоми таҳияи корҳои илмӣ-таҳқиқотӣ, таълифи китобҳои дарсӣ, курсҳои махсус ва омӯзиши масъалаҳои марбут ба таърихи Тоҷикистон ва таърихнигории миллӣ истифода шаванд.

Сохтори диссертатсия мантиқӣ буда, аз муқаддима, се боб, шаш зербоб, хулоса ва рӯйхати сарчашмаҳою адабиёти истифодашуда иборат мебошад. Тартиби ҷойгиршавии мавод ба мақсад ва вазифаҳои таҳқиқот мувофиқат мекунад.

Автореферат бо забони илмӣ раван ва услуби таҳлилӣ таҳия гардида, сатҳи хуби омодагии касбӣ ва илмӣ муаллифро нишон медиҳад. Натиҷаҳои асосии таҳқиқот дар нашрияҳои илмӣ тақризшаванда ва маҷмуаҳои конференсияҳои илмӣ инъикос ёфтаанд, ки аз апробатсияи кофӣ онҳо шаҳодат медиҳанд.

Автореферати диссертатсияи Нуров Сухроб Рустамович бо риояи талаботи Комиссияи олии аттестатсионии назди Президенти Ҷумҳурии Тоҷикистон ба расмӣ дароварда шудааст. Довталаби

дараҷаи илмӣ зимни таҳия талаботи «Дастурамал оид ба тартиби барасмиятдарории диссертатсия, автореферати диссертатсия ва дигар маводи илмӣ»-ро, ки бо фармоиши раиси Комиссияи олии аттестатсионии назди Президенти Ҷумҳурии Тоҷикистон аз 27 декабри соли 2024, №493 тасдиқ шудааст, пурра ба инобат гирифтааст.

Автореферат, ки аз диссертатсия бармеояд, ба талаботи дар «Тартиби додани дараҷаҳои илмӣ», ки бо қарори Ҳукумати Ҷумҳурии Тоҷикистон аз 30.06.2021, №267 тасдиқ шудааст, ҷавобгӯ мебошад.

Бо дарназардошти муҳтавои автореферат метавон хулоса намуд, ки диссертатсияи Нуров Сухроб Рустамович дар мавзуи «Инъикоси таърихи нимаи дуюми асри XIX ва ибтидои асри XX-и ҳудудҳои Тоҷикистон дар осори профессор О.Б. Боқиев» ба талаботи амалкунандаи Комиссияи олии аттестатсионии назди Президенти Ҷумҳурии Тоҷикистон ҷавобгӯ буда, муаллифи он барои дарёфти дараҷаи илмии номзади илмҳои таърих аз рӯйи ихтисоси 6.1.5. – Таърихнигорӣ, маъхазшиносӣ ва методҳои таҳқиқоти таърихӣ сазовор мебошад.

Такриздиханда,

Номзади илмҳои таърих,
дотсенти кафедраи ҳуқуқ
ва фанҳои гуманитарии
Донишгоҳи инноватсия ва
технологияҳои рақамии Тоҷикистон

Боронова Р.А.

«Имзои Боронова Р.А.–ро тасдиқ менамоям»:

Сардори раёсати рушди кадрҳои
ДИТРТ

«ab» 06 соли 2026



Мухторзода С.Г.

Суроға: 735360 Ҷумҳурии Тоҷикистон, вилояти Хатлон, ш. Кӯлоб, маҳаллаи Борбад

Тел: +992 333-50-05-00 (83322) 2-13-67

E-mail: info@uidt.tj_Сомонаи расмӣ: <https://uidt.tj/tj/tamos>